

सार्वजनिक स्थानों पर भी होंगे कार्यक्रम

लखनऊ के साथ ही राज्य के सभी जिला, तहसील और विकासखंड मुख्यालयों के साथ ही सार्वजनिक स्थानों, विद्यालयों और पार्कों में भी योग के कार्यक्रम आयोजित किए जाएंगे। इस कार्यक्रम में सामाजिक संगठनों और आम नागरिकों की भागीदारी सुनिश्चित कराई जाएगी। लखनऊ में आयोजित कार्यक्रम में आने वाले लोगों के लिए यातायात की निःशुल्क व्यवस्था होगी। मुख्यमंत्री और केंद्रीय गृहमंत्री के बीच हुई बातचीत के दौरान केंद्रीय आयुषमंत्री (स्वतंत्रप्रभार) श्रीपद येसो नाईक भी मौजूद थे।